

*śrīḥ*

*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī |*  
*vedāntācāryavāryo me sannidhattāṃ sadā hṛdi ||*

**|| śrīgopālavimśatiḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrīgopālavimśatiḥ ॥

śrīmān veṅkaṭanāthāryaḥ kavitarḥkikakesarī |  
vedāntācāryavaryo me sannidhattāṃ sadā hr̥di ||

vande bṛndāvana caraṃ vallavī jana vallabham |  
jayantī saṃbhavaṃ dhāma vaijayantī vibhūṣaṇam || 1 ||

vācaṃ nijāñka rasikāṃ prasamīkṣamāṇo  
vaktrāravinda viniveśita pāñcajanyaḥ |  
varṇa trikoṇa rucire vara puṇḍarīke  
baddhāsano jayati vallava cakravartī || 2 ||

āmnāya gandhi rudita sphuritādharoṣṭham  
āsrāvilekṣaṇamanukṣaṇa mandahāsam |  
gopāla ḍimbha vapuṣaṃ kuhanā jananyāḥ  
prāṇa stanandhayamavaimi paraṃ pumāṃsam || 3 ||

āvīrbhavatvanibhṛtābharaṇaṃ purastāt  
ākuñcitaika caraṇaṃ nibhṛtānya pādama |  
dadhnā nimantha mukhareṇa nibaddha tālam  
nāthasya nanda bhavane navanīta nāṭyam || 4 ||

hartuṃ kumbhe vinihita karaḥ svādu haiyaṅgavīnaṃ  
dṛṣṭvā dāma grahaṇa caṭulāṃ mātaraṃ jāta roṣāṃ |  
pāyādīṣat pracalitapado nāpagacchan na tiṣṭhan  
mithyāgopaḥ sapadi nayane mīlayan viśva goptā || 5 ||

vraja yoṣidapāṅgavedhanīyaṃ  
madhurābhāgyamananya bhogyamīḍe |  
vasudevavadhū stanandhayaṃ tat  
kimapi brahma kiśorabhāva dṛśyam || 6 ||

parivartita kandharaṃ bhayena  
smita phullādhara pallavaṃ smarāmi |  
viṭapitva nirāsakaṃ kayościt  
vipulolūkhala karṣakaṃ kumāram || 7 ||

nikateṣu niśāmayāmi nityam  
nigamāntairadhunā'pi mṛgyamāṇam |  
yamalārjuna dr̥ṣṭa bāla kelim  
yamunā sākṣika yauvanam yuvānam || 8 ||

padavīmadavīyasīm vimukteḥ  
aṭavīsaṃpadamambuvāhayantīm |  
aruṇādhara sābhilāṣa vaṃśām  
karuṇām kāraṇa mānuṣīm bhajāmi || 9 ||

animesa niṣevanīyamakṣṇoḥ  
ajahadyauvanamāvirastu citte |  
kalahāyita kuntalam kalāpaiḥ  
karaṇonmādaka vibhramam maho me || 10 ||

anuyāyi manojña vaṃśa nālaiḥ  
avatu sparśita vallavīvimohaiḥ |  
anagha smita śītalaīrasau mām  
anukampā saridambujairapāṅgaiḥ || 11 ||

adharāhita cāru vaṃśa nālāḥ  
makutālambi mayūra piñchamālāḥ |  
harinīla śilā vibhaṅga nīlāḥ  
pratibhāḥ santu mamāntima prayāṇe || 12 ||

akhilānavalokayāmi kālān  
mahilādhīna bhujāntarasya yūnaḥ |  
abhilāṣa padam vrajāṅganānām  
abhilāpakrama dūramābhirūpyam || 13 ||

hṛdi mugdha śikhaṇḍa maṇḍano  
likhitāḥ kena mamaiṣa śilpinā |  
madanātura vallavāṅganā  
vadanāmbhoja divākaro yuvā || 14 ||

mahase mahitāya maulinā  
vinatenāñjalimañjana tviṣe |  
kalayāmi vimugdha vallavī  
valayābhāṣita mañju veṇave || 15 ||

jayati lalita vṛttiṃ śikṣito vallavīnāṃ  
śithila valaya śiñjā śitalairhasta tālaiḥ |  
akhila bhuvana rakṣā gopa veśasya viṣṇoḥ  
adhara maṇisudhāyāmaṃśavān vaṃśanālah || 16 ||

citrākalpaḥ śravasi kalayan lāṅgalī karṇapūraṃ  
barhottama sphurita cikuro bandhujīvaṃ dadhānaḥ |  
guñjā baddhāmurasi lalitāṃ dhārayan hārayaṣṭim  
gopa strīṇāṃ jayati kitavaḥ ko'pi kaumārahārī || 17 ||

līlayaṣṭim kara kisalaye dakṣiṇe nyasya dhanyām  
aṃse devyāḥ pulakarucire sanniviṣṭānya bāhuḥ |  
megha śyāmo jayati lalito mekhalā datta veṇuḥ  
guñjāpīḍa sphurita cikuro gopakanyā bhujāṅgaḥ || 18 ||

pratyālīḍha sthitimadhigatāṃ prāpta gādhāṅkapālīm  
paścādīṣanmilita nayanāṃ preyasīm prekṣamāṇaḥ |  
bhastrā yantra praṇihita karo bhakta jīvāturavyāt  
vāri krīḍā nibīḍa vasano vallavī vallabho naḥ || 19 ||

vāso hṛtvā dinakara sutāsannidhau vallavīnāṃ  
līlāsmero jayati lalitāmāsthitaḥ kundaśākhām |  
savrīḍābhīstadanu vasane tābhirabhyarthyamāne  
kāmi kaścit kara kamalayorañjalīm yācamānaḥ || 20 ||

ityananya manasā vinirmitāṃ  
veṅkaṭeśa kavina stutiṃ paṭhan |  
divya veṇu rasikaṃ samīkṣate  
daivataṃ kimapi yauvata priyam || 21 ||

|| iti śrīgopālavimśatiḥ samāptā ||

kavitārkkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||